

## Trieq jew Triq?

Ta' A. CREMONA

Falzon li mexa kelma b'kelma fuq il-*Lexicon* ta' Vassalli f'din il-kelma gietu daqsxejn ta' reqqa biex iwarrab l-użu komuni tal-kitba tagħha u għalhekk ma ċaħadx l-ortografija tradizzjonali ta' *trieq*, għalkemm fl-istess hin jiktibha etimoloġikament *trig*. Hlief fil-Vassalli u fil-Fanzon u fil-grammatika ta' Panzavecchia, li mexa fuq l-etimoloġija Għarbija f'bosta kliem, din il-kelma ma ssibhiex miktuba *trig*. Hekk narawha miktuba *trieq* u mhux *trig* fix-xoghlijiet ta' kittieba bħalma huma: Francis Vella, Mamo, Azzopardi (dizzjunarji), Caruana, u Preca, kif ukoll Napuljun Tagliaferro fis-*"Sebh"* u f'kitba oħra. B'hekk ma rridx immieri l-etimoloġija tal-kelma. L-aħjar kittieba ta' proża li kitbu fis-seklu ta' qabel, imxew dejjem fuq id-drawwa bla ma qagħdu jfit-txu r-reqqa ta' l-etimoloġija tal-kelma, bħalma dlonk issib li għamlu f'għadd mhux hażin ta' kliem li fil-Malti għal xi raġuni fonetika bidlu l-bini morfoloġiku tal-kelma.

Tassew li fit-TAGHRIF TAL-KITBA MALTIJA dil-kelma tidher miktuba skond l-etimoloġija tagħha, iżda l-aħjar kittieba, għalkemm imxew, tista' tgħid, mal-*biċċa l-kbira* tar-reguli, biex ma ngħidx mar-reguli kollha, tat-TAGHRIF, f'din, bħal f'xi kliem ieħor li fib ma qablux mat-TAGHRIF, dehrilhom li għandhom jimxu skond l-użu tradizzjonali. Jien kont l-ewwel wiehed "li mejjilt rasi, biex ma ngħaddix ta' intransigenti u ma ngħarraqx is-sug tal-Malti li dik il-ħabta kellu bżonn min *imexxih* bil-għaqal biex ma jnaffarx lil min kien qed jithajjar jixxierek magħna fl-apostolat tal-Malti, fil-waqt ukoll li kienet qiegħda tinfetaħ it-trieq għall-Malti bħala l-sien uffiċjali fl-amministrazzjoni tal-Gvern.

Ta' din il-pulitka għandna l-isbaħ mera fil-kitba letterarja ta' l-aħjar kittieba fostna meta digà bdew joħorgu l-antoloġiji għat-tagħlim tal-Malti fl-Iskejjel Sekondarji fejn l-ortografija tal-kelma *trieq* għaddiet ma' dawk l-oħra li iktarx jimxu ma' l-użu milli ma' l-etimoloġija, u ta' dan l-isbaħ eżempju nsibuh fil-*"Ward tal-Qari Malti"*—l-Ewwel Ktieb—fejn il-kelma hi ja dejjem miktuba *trieq* u mhux *trig*.

Kienet iktarx il-pedanterija u intransigenza ta' xi membru tal-Għaqda (illum Alla jaħfirlu!) li kien dejjem qiegħed b'seba'

għajnejn biex jara li kulhadd jimxi mar-reguli tat-TAGHRIF, li hajret lil xi whud li jiksru d-drawwa tal-kitba *trieq*. Naħseb, ma-dankollu, li kien ikun iżjed ta' fejda għal-letteratura Maltija, kif ukoll għall-gieħ ta' xi espressjonijiet Maltin storiċi u tradizzjonali, li kieku wiehed harab ċertu purizmu u mexa mad-dicitura mex-xejja b'interpretazzjoni iżjed storika, milli wiehed intilef fil-kitba tal-kelma *trig* flok *trieq*, u f'irqaqat bħal dawn, *"di lana caprina"* kif ighid it-Taljan.

L-egħdewwa tal-Malti huma hafna u, f'dawn id-dwal ta' qamar, ma jaqbilx li bejn kittieb u ieħor, wiehed jissielet fuq haġa hekk diskutibbli u metikuluża, li f'isna oħra, aktarx kienu jaqtgħuha b'izjed dehen u sens prattiku.

## Recensjonijiet

"IL-GHID TAŻ-ZGHOZIJA" ta' Gorg Pisani.

Il-ktieb "Il-Ghid taż-Zgħozija" jiftaħ bi studju tal-Prof. G. Aquilina, B.A., LL.D., Ph.D. (Londra), maħdum b'dik il-qawwa ta' pinna li qed tagħmel gieħ mill-akbar lil Ilsienna. F'dan l-istudju tiegħu Aquilina jidhloq fil-qalba tal-poeziji ta' Pisani u jurihomlna fil-gmiel u l-kobor artistiku tagħhom.

F'dal-ktieb insibu miġbura l-poeziji kollha ta' Gorg Pisani, li juru l-mewġa tal-ħajja, mimlija bi mħabba mhegga u bi qtigh il-qalb, ta' dal-poeta. L-imħabba kienet is-sies li fuqu nbnew il-*biċċa l-kbira* tal-poeziji tiegħu, imħabba lejn Għawdex, art twelidu, lejn Malta, lejn l-Ilsien Malti, lejn hbieb li hadmu għall-Malti, imħabba lejn "ommna n-Natura"; f'kelma waħda, l-imħabba hu jaqaha f'kollox u kullimkien.

Pisani l-ewwel ma beda jaqmel hoss bħala poeta kien bil-poeziji tiegħu mibnija fuq sugġetti misluta miż-żmenijiet ta' qabel ma bdiet tinkiteb l-istorja. "F'Haġar Qim," "Il-Ggantija t'Għawdex", u "Għar Dalam" huma tliet gawhriet tassew sbieħ, l-aktar l-ewwel waħda, fil-letteratura tagħna. Fihom insibu mfissra hsbijiet għolja, minsuġa taj-jeb kemm jista' jkun, maħduma b'kelma hafifa, b'lehma oriġinali, u f'sura tabilhaqq artistika.

Ma' dawn inqiegħdu poeziji oħra li jixhdu l-qawwa tal-pinna ta' Pisani, Mhux taqbiliet fiergħa, mgebbda u bla ħajja, imma poeziji fil-veru sens tal-kelma, qawwiya, shaħ fil-medda tal-hsbijiet li jhaddnu, kbar fl-ispirazzjoni li thossha tigr minn vers għal ieħor u minn poezija għal oħra. Insemmi tnejn biss "Triqat Mitlufa" u "Il-Ghid taż-Zgħozija": it-tnejn jifgħu bħal dawl fuq in-naħa gewwienna fil-ħajja tal-poeta. Naraw f'ta' l-ewwel "shab tal-biza'" tiela' ma' tul it-triq li għażel il-poeta u